



ຄວາມປອດໄພຈາກຄື້ນຍັກຊູນາມີ

ຄື້ນຍັກຊູນາມີແມ່ນເປັນບັນດາຄື້ນທະເລທີ່ສ່ວນໃຫຍ່ເກີດມາຈາກແຜ່ນດິນໄຫວຢູ່ໃຕ້ພື້ນມະຫາສະໝຸດ. ແຜ່ນດິນໄຫວຢູ່ໃນບ່ອນນັ້ນອາດຈະເຮັດໃຫ້ເກີດເປັນຄື້ນຍັກຊູນາມີທີ່ສາມາດຂຶ້ນເຖິງຝັ່ງໄດ້ພາຍໃນເວລາບໍ່ເທົ່າໃດນາທີ, ແລະອາດຈະຂຶ້ນສູງເຖິງ 20 ຫາ 50 ຟຸດ ຢູ່ຕາມຊາຍຝັ່ງທະເລໄດ້.

ສະມາຄົມກາແດງອາເມຣິກາຢູ່ໃນເຂດອ່າວສະໜອງຂໍ້ມູນຕໍ່ໄປນີ້ເພື່ອເຮັດໃຫ້ທ່ານ ແລະຄົນທີ່ທ່ານຮັກມີຄວາມປອດໄພ ຖ້າເກີດມີຄື້ນຍັກຊູນາມີຢູ່ໃນພື້ນທີ່ຂອງທ່ານຄື:

ວາງແຜນການ

ການວາງແຜນການລ່ວງໜ້າແມ່ນເປັນຂັ້ນຕອນທຳອິດເພື່ອຮັບປະກັນວ່າຄອບຄົວຂອງທ່ານໄດ້ມີການກຽມພ້ອມຕໍ່ຄື້ນຍັກຊູນາມີ.

- ສ້າງແຜນການສື່ສານ: ມັນມັກຈະເປັນເລື່ອງງ່າຍກວ່າທີ່ຈະຕ້ອງໂທທາງໂກຫຼັງຈາກໄພພິບັດ, ດັ່ງນັ້ນ ຈົ່ງຊອກຫາການຕິດຕໍ່ທີ່ຢູ່ນອກເຂດ ເຊິ່ງເປັນຜູ້ໃຫ້ການບໍລິການເປັນບຸກຄົນເຊື່ອມຕໍ່ໃຈກາງ. ໃຫ້ທຸກໆຄົນລາຍງານສະຖານະພາບຂອງຕົນເອງໃຫ້ກັບຜູ້ຕິດຕໍ່ນີ້ ເຊິ່ງຈະເປັນຜູ້ສົ່ງຂໍ້ມູນໄປໃຫ້ຜູ້ອື່ນໆ. ຈົ່ງໃຫ້ຜູ້ຕິດຕໍ່ຢູ່ນອກເຂດຂອງທ່ານຮູ້ຈັກກັບແຜນການສື່ສານຂອງທ່ານ.
- ກຳນົດເສັ້ນທາງຫຼີບໜີ ແລະເລືອກເອົາບ່ອນທີ່ຈະໄປພົບກັນ: ຮຽນຮູ້ບັນດາເສັ້ນທາງການຫຼີບໜີຈາກຄື້ນຍັກຊູນາມີທີ່ໄດ້ແນະນຳຢູ່ໃນເມືອງ, ປະເທດ ແລະພາກພື້ນຂອງທ່ານ. ເລືອກບ່ອນທີ່ຄອບຄົວຂອງທ່ານຈະໄປພົບກັນຢູ່ໃນບ່ອນທີ່ສູງໃນແຕ່ລະເສັ້ນທາງ.
- ວາງແຜນການສຳລັບສັດລ້ຽງຂອງທ່ານ: ໂດຍຂໍ້ຍົກເວັ້ນເລື່ອງການບໍລິການທາງດ້ານສັດລ້ຽງແລ້ວ, ແມ່ນບໍ່ອະນຸຍາດໃຫ້ມີສັດລ້ຽງຢູ່ໃນເຂດຫຼີບໄພພິບັດ, ດັ່ງນັ້ນ ຈົ່ງກະກຽມບັນຊີສະມາຊິກຄອບຄົວ, ໝູ່ເພື່ອນ, ສິ່ງອຳນວຍຄວາມສະດວກໃນການອອກໄປ, ສັດຕະວະແພດ, ແລະໂຮງແຮມທີ່ຮັບສັດລ້ຽງ ເພື່ອໃຫ້ເປັນບ່ອນຢູ່ຂອງສັດລ້ຽງທ່ານໃນເມື່ອມີເຫດການສຸກເສີນ.
- ເຮັດແຜນການສ່ວນຕົວ: ຖ້າທ່ານມີຄວາມຕ້ອງການພິເສດ, ໃຫ້ແນ່ໃຈວ່າໄດ້ຈັດແຈງໃຫ້ມີເຄືອຂ່າຍເພື່ອນບ້ານ, ໝູ່ເພື່ອນ ຫຼືຍາດພີ່ນ້ອງ ເພື່ອກວດເຊັກເບິ່ງທ່ານໃນເມື່ອມີເຫດການສຸກເສີນ.
- ທົບທວນ ແລະຝຶກຊ້ອມແຜນການຂອງທ່ານ

ໃຫ້ມີຊຸດເຄື່ອງມື



ໃນການເພີ່ມເຕີມໃຫ້ກັບຊຸດອຸປະກອນເຄື່ອງມືໄພພິບັດຂະໜາດໃຫຍ່, ປະກອບຊຸດເຄື່ອງມືການຍົກຍ້າຍອອກຂະໜາດນ້ອຍທີ່ລວມມີ:

- ນ້ຳດື່ມ
- ອາຫານຫວ່າງ
- ຢາປົວພະຍາດ
- ວິທະຍຸລາຍງານສະພາບອາກາດ NOAA ແບບຖືໄປນຳໄດ້ ແລະຖ່ານຂອງມັນ
- ໄຟສາຍ
- ເອກະສານທີ່ຈຳເປັນ
- ເຄື່ອງນຸ່ງກັນໜາວ

ພ້ອມຮັບແຈ້ງ

ຖ້າທ່ານຢູ່ໃນພື້ນທີ່ຊາຍຝັ່ງ ແລະທ່ານຮູ້ສຶກເຖິງແຜ່ນດິນໄຫວຢ່າງແຮງ:

- ຖ້າທ່ານຢູ່ໃນອາຄານຫຼາຍຊັ້ນຢູ່ໃນບໍລິເວນຊາຍຝັ່ງ, ຂຶ້ນໄປຊັ້ນສູງສຸດ ຫຼັງຈາກການສັ່ນໄຫວນັ້ນຢຸດເຊົາ.
- ຖ້າທ່ານຢູ່ໃນເຮືອ, ໃຫ້ຢູ່ໃນມະຫາສະໝຸດເປີດ; ບໍ່ຄ່ອຍຈະກວດພົບຄືນຍັກຊູນາມີໄດ້ຈາກມະຫາສະໝຸດເປີດ ແຕ່ສາມາດເຮັດໃຫ້ເກີດກະແສອັນຕະລາຍຢູ່ໃນທ່າເຮືອ ຫຼືບ່ອນຈອດເຮືອ.
- ພັງວິທະຍຸ ຫຼືເບິ່ງໂທລະທັດ ເພື່ອຫາຂໍ້ມູນຈາກທາງການທ້ອງຖິ່ນ ແລະກຽມພ້ອມທີ່ຈະຍ້າຍອອກຢ່າງໄວ.
- ຖ້ານທ່ານຕ້ອງການຄວາມຊ່ວຍເຫຼືອໃນການຍ້າຍອອກຈາກບ້ານຂອງທ່ານ, ໃຫ້ມັດຜ້າ ຫຼືຜ້າເຊັດຕົວສີແຈ້ງໄວ້ໜ້າປະຕູບ້ານຂອງທ່ານ ເພື່ອໃຊ້ເປັນສັນຍາຂໍການຊ່ວຍເຫຼືອທີ່ເໝາະໄດ້.